

रमाई आवास घरकुल (शहरी व ग्रामीण)  
योजनेचे मुल्यांकन करण्यासाठी मुल्यमापन  
समिती गठीत करण्याबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: स्वसेअ-२०१८/प्र.क्र.१३७/बांधकामे  
मादाम कामा मार्ग, हुतात्मा राजगुरु चौक,  
मंत्रालय, विस्तार, मुंबई ४०० ०३२.  
दिनांक : ६ सप्टेंबर, २०१८.

- वाचा:- १) शासन निर्णय, सा.न्या. व वि.स. विभाग क्र.बीसीएच-२००८/प्र.क्र.३६/मावक-२,  
दि.१५ नोव्हेंबर, २००८  
२) शासन निर्णय, सा.न्या. व वि.स. विभाग क्र.बीसीएच-२००९/प्र.क्र.१५९/मावक-२,  
दि.९ मार्च, २००९  
३) शासन निर्णय, सा.न्या. व वि.स. विभाग क्र. रआयो-२०१६/प्र.क्र.५७८/बांधकामे,  
दि.३० सप्टेंबर, २०१६

प्रस्तावना :-

राज्यातील अनुसूचित जाती व नवबौध्द घटकांतील लोकांचे राहणीमान उंचावणे व त्यांच्या निवाऱ्याचा प्रश्न सुटावा म्हणून ग्रामीण व शहरी भागामध्ये त्यांच्या स्वतःच्या जागेवर अथवा कच्च्या घराच्या ठिकाणी पक्के घर बांधून देण्यासाठी शासनाने अनुसूचित जाती व नवबौध्द घटकांसाठी घरकुल योजना शासन निर्णय दि. १५/११/२००८ अन्वये सुरू करण्यात आली असून शासन निर्णय दि. ९/३/२००९ अन्वये सदर योजनेची अंमलबजावणी करणेबाबत सूचना देण्यात आलेल्या आहेत.

सदर योजनेच्या कार्यपद्धतीनुसार शहरी भागाकरीता आयुक्त, महानगरपालिका व मुख्याधिकारी, नगरपालिका/नगरपरिषद, जिल्ह्याचे सहायक आयुक्त, समाजकल्याण, यांचेमार्फत तर ग्रामीण भागाकरीता विशेष जिल्हा समाजकल्याण अधिकारी व संचालक, राज्य व्यवस्थापन कक्ष-ग्रामीण गृहनिर्माण कक्ष, नवी मुंबई यांचेमार्फत उपरोक्त योजनेचे संनियंत्रण केले जाते. सदर योजनेअंतर्गत आतापर्यंत वितरीत केलेला निधी, अखर्चित निधी, अंमलबजावणी व सनियंत्रण, योजनेची फलनिष्पत्ती याबाबींचे मुल्यांकन होणे आवश्यक आहे. त्याकरीता मुल्यांकन समिती नेमण्याची बाब शासनाच्या विचाराधीन होती.

शासन निर्णय:-

सामाजिक न्याय विभागांतर्गत संदर्भ क्र. १ दि. १५/११/२००८ अन्वये अनुसूचित जाती व नवबौध्द घटकांसाठी घरकुल योजना कार्यान्वित करण्यात आली असून दि. ९/३/२०१० च्या शासन निर्णयान्वये घरकुल योजनेची अंमलबजावणी करण्यात येत आहे. या योजनेचे मुल्यमापन करण्यासाठी पुढीलप्रमाणे मुल्यांकन समिती गठीत करणे प्रस्तावित करण्यात येत आहे.

### समितीची रचना:-

- |  |         |
|--|---------|
| १) श्री.सतिश त्रिपाठी (भाप्रसे) सेवानिवृत्त                    | अध्यक्ष |
| २) श्री. ज.मो.अभ्यंकर, माजी प्रकल्प संचालक, सर्व शिक्षा अभियान | सदस्य   |

### समितीची कार्यकक्षा:-

- १) “रमाई आवास घरकुल योजना” अंतर्गत आतापर्यंत वितरीत झालेला निधी त्यापैकी अखर्चीत निधी तसेच सदर योजना शहरी व ग्रामीण क्षेत्रात योग्य राबविल्या जात आहे का ? व त्या अनुदानातून विहित मानकानुसार काम झाले किंवा कसे याचे मुल्यमापन करणे.
- २) उपरोक्त योजना शहरी भागात फारशी यशस्वी झाली नाही, त्याची कारणे शोधून काढणे व शहरी भागासाठी योजनेत सुधारणा सुचविणे.
- ३) ग्रामीण भागासाठी योजना राज्य व्यवस्थापन कक्ष (ग्राम विकास विभाग) यांचेमार्फत राबविली जाते. सबब राज्य व्यवस्थापन कक्ष तथा ग्रामविकास विभाग यांचेशी चर्चा करून योजना राबविण्यामधील अडचणी शोधून काढणे व उपाययोजना सूचविणे.
- ४) योजनेतून निर्माण झालेल्या सोयीसुविधेचा वापर.
- ५) योजनेतून निर्माण झालेल्या सुविधांमुळे अनुसूचित जाती/नवबौध्द घटकांचा सामाजिक व आर्थिक विकास.
- ६) उपरोक्त सोयीसुविधा वापरासाठी तथा देखभाल दुरुस्तीसाठी उभारण्यात आलेली यंत्रणा व त्याची परिणामकारीता.
- ७) भविष्यात सदर योजना पुढे चालू ठेवण्यासाठी योजना मुल्यमापन करणे.
- ८) योजनेतील त्रुटी/योजना राबविण्यात येणाऱ्या अडचणी यावर उपाययोजना सूचविणे.
- ९) प्रस्तावित सुधारणा

### समितीचा कालावधी:-

सदर शासन निर्णयाच्या दिनांकापासून पुढील ६ महिने

### समितीच्या कामकाजाचे समन्वयन:-

समितीस आवश्यक असलेले सर्व प्रकारचे सहकार्य तसेच आवश्यक सोयीसुविधा पुरविण्यासाठी महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे (बार्टी) यांना प्राधिकृत करण्यात येत आहे. उपरोक्त समितीच्या कामकाजासाठी आयुक्त समाजकल्याण तथा त्याअंतर्गत क्षेत्रीय यंत्रणा (प्रादेशिक उपायुक्त, सहाय्यक आयुक्त, समाज कल्याण, जिल्हा समाजकल्याण अधिकारी जिल्हा परिषद) तथा सर्व महापालिका आयुक्त, नगरपालिका/नगरपरिषद/नगरपंचायतीचे मुख्य अधिकारी, सर्व

जिल्हा परिषदांचे मुख्य कार्यकारी अधिकारी तथा सर्व प्रकल्प संचालक जिल्हा ग्रामीण विकास यंत्रणा तथा राज्य व्यवस्थापन कक्ष-ग्रामीण गृहनिर्माण, नवी मुंबई यांनी सर्वतोपरी सहकार्य करावे.

### समितीच्या कामकाजासाठी खर्च:-

या समितीच्या कामकाजासाठी येणारा खर्च डॉ. बाबासाहेब आंबेडकर संशोधन व प्रशिक्षण संस्था, पुणे (बार्टी) या संस्थेमार्फत करण्यात यावा. समितीस देण्यात यावयाच्या परिश्रामीका बाबतचा आदेश स्वतंत्ररित्या निर्गमित करण्यात यावा. तसेच डॉ. बाबासाहेब आंबेडकर संशोधन व प्रशिक्षण संस्था, पुणे यांनी उपरोक्त समितीसाठी मुल्यमापन योजनेअंतर्गत आवश्यक सोयीसुविधा पुरवाव्यात.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०९०६१४५४४६५४२२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अ.कों.आहिरे )

अवर सचिव, महाराष्ट्र शासन

प्रत,

१. मा.मंत्री/राज्यमंत्री (सा.न्या.) यांचे खाजगी सचिव
२. मा. मुख्य सचिव, महाराष्ट्र राज्य, मुंबई
३. आयुक्त, समाजकल्याण आयुक्तालय, पुणे.
४. सर्व आयुक्त, महानगरपालिका
५. सर्व जिल्हाधिकारी
६. सर्व मुख्य कार्यकारी अधिकारी, जिल्हा परिषद
७. महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे
८. महासंचालक, माहिती व जनसंपर्क संचालनालय, मंत्रालय, मुंबई
९. संचालक, राज्य व्यवस्थापन कक्ष-ग्रामीण गृहनिर्माण कक्ष, नवी मुंबई
१०. सर्व प्रादेशिक उपायुक्त, समाजकल्याण विभाग
११. सर्व मुख्याधिकारी नगरपालिका/नगरपरिषद
१३. सर्व सहायक आयुक्त, समाजकल्याण विभाग
१४. महालेखापाल, (लेखा व अनुज्ञेयता) (लेखा परिक्षा) महाराष्ट्र - १/२, मुंबई/नागपूर
१५. निवासी लेखा परिक्षक, मुंबई
१६. अधिदान व लेखा अधिकारी, मुंबई
१७. सर्व जिल्हा कोषागार अधिकारी
१८. सर्व सह/उपसचिव/अवर सचिव/कक्ष अधिकारी, सामाजिक न्याय व विशेष सहाय्य विभाग, मंत्रालय, मुंबई
१९. निवडनस्ती (बांधकामे)